
УВОДЗІНЫІ 





Ест бо в сихь притчах сокрита 
мудрость, якобы моць в драгом 
камени, и яко злато в земли, 
и ядро у в ореху. 


Ф. Скарына 


аяўленне першай друкаванай кні- 
гі ўсходніх славян -- рускіх, украін- 
цаў і беларусаў -- звязана з іменем 
нашага славутага земляка з Полац- 
ка Францыска Скарыны. 6 жніўня 
1517 г. у сталіцы Чэхіі Празе вый- 
шла з «францешкова друку» першая 
беларуская кніга на стараславян- 
скай мове «Псалтыр», якая прызна- 
чалася «людем посполитым» ке 
доброму нацучению». Першая руская 
друкаваная кніга -- «Апостал» Іва- 
на Фёдарава - выйшла ў 1564 г. 
На працягу двух гадоў (1517-1519) 
Скарына выдаў яшчэ 22 біблейскія 
кнігі. Вярнуўшыся ў сталіцу Вялі- 
кага княства Літоўскага Вільню, 
Скарына надрукаваў дзве кнігі-- 
«Апостал» і «Малая падарожная 
кніжыца». Каб кнігі былі больш 
зразумелымі для простага чытача, 
выдавец даў тлумачэнні на палях, 
прадмовы і пасляслоўі. Гэта быў 
першы крок пашырэння выкары- 
стання беларускай мовы. 

Геніяльнае скарынінскае пачы- 
нанне было затым прадоўжана яго 
выдатнымі паслядоўнікамі Сымонам 
Будным, Васілём Цяпінскім, брата- 
мі Лаўрэнціем і Стэфанам Зізанія- 


з 


лі, Мялеціем Сматрыцкім і іншымі ўсходнеславянскімі 
асветнікамі. 

Скарына паказаў усяму свету годнасць беларускага на- 
рода і яго культуры. Зараз яго кнігі як найвялікшая каш- 
тоўнасць захоўваюцца разам з кнігамі першадрукароў і 
асветнікаў іншых краін у бібліятэках і музеях свету. 

Адным з важнейшых дасягненняў Скарыны з'яўляецца 
спроба гуманістычнага тлумачэння Бібліі. У прадмовах да 
сваіх кніг, прыцягваючы прыклады са свяшчэннага пісан- 
ня, ён імкнуўся абгрунтаваць і апраўдаць гуманістычныя 
ідэ! Адраджэння. Зроблены ім пераклад Бібліі на мову, 
блізкую да народнай, зрабіў яе даступнай больш шырокаму 
колу чытачоў. 

Мэтай сваёй дзейнасці Скарына лічыў далучэнне прос- 
тага народа з дапамогай Бібліі да асветы. Побач з гэтым 
ён імкнуўся зрабіць Біблію сродкам маральнага і эстэтыч- 
нага выхавання людзей. Хоць для беларускага першадру- 
кара і было характэрна ў нейкай ступені захапленне Біб- 
ліяй, але ён бачыў у ёй не толькі рэлігійны, а і маральна- 
выхаваўчы, інтэлектуальны, павучальны твор. 

Скарына -- вялікі патрыёт, верны і адданы сын свайго 
народа. Нягледзячы на тое што ён вучыўся, працаваў у За- 
ходняй Еўропе, ён не парваў сувязей з радзімай, а ўсе сілы 
і веды, усю сваю энергію аддаў служэнню «людем поспо- 
литым». Дзейнасць, падобную скарынінскай, К. Маркс раз- 
глядаў як сведчанне абуджэння нацыянальнасцей у эпоху 
Адраджэння і Рэфармацыі. Біблія Скарыны адыграла важ- 
ную ролю ў развіцці беларускай мовы і беларускай куль- 
туры ў цэлым. 

Пра Францыска Скарыну, яго жыццё, асветніцкую дзей- 
насць, ролю ў развіцці беларускай мовы і кнігадрукавання 
напісана нямала кніг. Аўтар у гэтай невялічкай кніжцы 
хацеў бы яшчэ раз нагадаць старшакласнікам пра знака” 
мітага палачаніна, пра яго выданні і, галоўнае, даць уяў- 
ленне аб мове, якой карыстаўся беларускі першадрукар, 
робячы свае кнігі «людем простым». 


ИЗЬ СЛАВНАГО ГРАДА 
ПОЛОЦЬКА... 





анец ХУ -- пачатак ХХІ ст. азна- 
менаваны тым, што адносны застой 
у грамадскім жыцці, які быў харак- 
тэрны для эпохі сярэдневякоўя, ады- 
ходзіў у нябыт. На змену ішла но- 
вая эпоха, якая азнаменавалася 
бурным уздымам у гаспадарчым, 
палітычным і культурным жыцці на- 
родаў Еўропы. «Гэта быў буйнейшы 
прагрэсіўны пераварот, перажыты 
да таго чалавецтвам, эпоха, якая 
патрабавала тытанаў і якая пара- 
дзіла тытанаў па сіле думкі, страсці 
і характару, па шматграннасці і ву- 
чонасці»,-- пісаў пра эпоху Адра- 
джэння Ф. Энгельс'!. 

Перадавыя мысліцелі і вучоныя 
таго часу смела кідалі выклік рэлі- 
гійным цемрашалам. Яны адмаўля- 
лі асноўныя сцвярджэнні свяшчэн- 
нага пісання аб стварэнні свету бо- 
гам, аб яго развіцці ў адпаведнасці 
з боскай воляй. Імкненне аспрэчваць 
святыя догмы было небяспечна: за 
гэта заплацілі жыццём многія 
выдатныя дзеячы Адраджэння - 
Джардана Бруна, Мігуэль Сервет, 
Томас Мюнцэр і інш. 

Асноўным зместам новай эпохі 


быў рух Рэфармацыі -- рух за аб- 

наўленне царквы. Рух гэты зарадзіўся ў асяроддзі прыгне- 
чаных сялян і гараджан. Ён быў накіраваны супраць засіл- 
ля каталіцкай царквы ў палітыцы, эканоміцы і культуры 
заходнееўрапейскіх краін. Адначасова гэта быў рух мала- 
дой буржуазіі супраць феадалізму. Рэфармацыйны рух 
прывёў да ўзнікнення новай разнавіднасці хрысціянства -- 
пратэстантызму ў выглядзе лютэранства, кальвінізму і ін- 
шых сект. Рэфарматары-пратэстанты лічылі, што чалавек 
павінен непасрэдна зносіцца з богам, без удзелу царквы, 
духавенства, абразоў. У ліку мер супраць каталіцызму яны 
прапанавалі пераклад Бібліі на нацыянальныя мовы. Так 
узніклі пераклады свяшчэннага пісання на нямецкую (Мар- 
цін Лютэр), французскую (Жан Кальвін), англійскую 
(Джон Уікліф) і іншыя мовы. Са славянскіх краін першыя 
пераклады Бібліі ўзніклі ў Чэхіі ў ХПІ--ХІЎ стст. Першая 
чэшская Біблія выйшла ў 1488 г. у Празе, другая -- У 
1506 г. у Венецыі. Гэта апошняя і паслужыла Скарыне кры- 
ніцай для перакладу на царкоўнаславянскую мову. 

Змены, якія адбываліся ў Заходняй Еўропе, закраналі 
і Беларусь. Тэрмін «Белая Русь» упершыню сустракаецца 
ў канцы ХІЎУ. ст. у адносінах толькі да Полацкай зямлі. 
У далейшым ён пашырыўся на ўсю Беларусь. Доўгі час 
назвы «Белая Русь», «беларусы» ўжываліся побач з пазва- 
мі «Русь», «рускія». У пісьмовых дакументах таго часу Бе- 
ларусь часта называецца яшчэ Літвой, а беларусы - лі- 
тоўцамі або літвінамі ў знак таго, што яны былі жыхарамі 
Вялікага княства Літоўскага, у якое, акрамя Літвы і Бе- 
ларусі, уваходзіла і Украіна. З таго часу «Літвін» стала 
на Беларусі распаўсюджаным прозвішчам. 

У выніку сумеснай барацьбы славянскіх і літоўскага 
народаў у бітве пад Грунвальдам быў разгромлены захоп- 
ніцкі Тэўтонскі ордэн нямецкіх рыцараў-крыжаносцаў. Лі- 
тоўскія князі выкарысталі аслабленасць заходніх рускіх 
княстваў у барацьбе з мангола-татарамі і падпарадкавалі 
іх сабе. Так і ўтварылася Вялікае княства Літоўскае. Ва 
ўмовах адасобленага ад астатніх рускіх зямель існавання 


ўзніклі беларуская і ўкраінская народнасці са сваімі куль- 
турамі і мовамі. 

Полацк, родны горад Скарыны, быў адным з буйнейшых 
беларускіх гарадоў таго часу. Пры Скарыне ў ім налічва- 
лася 40--50 тысяч насельніцтва -- па тым часе даволі мно- 
га. З ХІ ст. горад упрыгожваў храм Святой Сафіі, які і 
сёння глядзіцца ў павольныя воды Заходняй Дзвіны. 
У ХІІ ст. была ўзведзена Спаса-Ефрасіннеўская царква, 
заснаваная дачкой полацкага князя Ефрасінняй. 

Калі ў жніўні 1579 г. войскі польскага караля Стэфана 
Баторыя пасля месячнай асады Полацка ўварваліся ў го- 
рад, то замест прадметаў раскошы, золата і серабра, на 
якія яны разлічвалі, знайшлі ў Сафійскім саборы вялікую 
бібліятэку. Сярод кніг былі пскоўскія і полацкія летапісы, 
асобныя кнігі належалі пяру славянскіх першаасветнікаў 
Кірыла і Мяфодзія. 


Полацк быў буйнейшым гандлёвым цэнтрам Вялікага 
княства Літоўскага. Гэтаму садзейнічала яго прыроднае 
становішча: размешчаны на беразе паўнаводнай Дзвіны, 
ён быў месцам скрыжавання гандлёвых шляхоў -- у Пру- 
сію, Паўночную Русь, Прыбалтыку. 

У Полацку былі развіты разнастайныя рамёствы. 
У 1510 г. тут налічвалася больш за 17 розных прафесій ра- 
меснікаў. Вырабы полацкіх рамеснікаў разам з мясцовай 
сыравінай вывозіліся на продаж у іншыя гарады і за межы 
Вялікага княства Літоўскага, у гарады Расіі (Ноўгарад, 
Пскоў, Смаленск, Цвер, Маскву), Украіны (Кіеў, Львоў, 
Перамышль), Польшчы (Варшаву, Кракаў, Торунь, 
Гданьск, Познань, Люблін), а таксама ў Турцыю, Венгрыю, 
Румынію, Малдавію, а праз Рыгу - і ў Заходнюю Еўропу. 
7“. У такім вось горадзе з вялікімі сацыяльнымі кантраста- 
мі і высокаразвітой культурай і нарадзіўся выдатны дзеяч 
беларускай культуры -- Францыск Скарына. Дакладны год 
параджэння Скарыны невядомы. Паколькі ў Кракаўскі уні- 
версітэт ён быў запісаны ў 1504 г., а прымаліся туды юнакі 

пе маладзей 14 год, то ён мог нарадзіцца прыблізна ў 
1485 г. 

У літаратуры, прысвечанай Скарыне, яго называюць то 
Францыск, то Георгій. Гэты разнабой пачаўся тады, калі 
была знойдзена копія напісанай па-лацінску прывілейнай 
граматы, дадзенай Скарыне каралём Сігізмундам 25 ліста- 
пада 1532 г. у Кракаве. У пачатку гэтай копіі і толькі адзін 
раз перад іменем Скарыны Егапсізси стаіць і Сеогвіі (да- 
вальны склон). Далей у тэксце гэтай копіі Скарына назы- 
ваецца адным іменем -- Францыск (Егапсізсц5). Толькі так 
называе ён сябе і ў прадмовах да сваіх выданняў. Так узнік- 
ла думка, што Скарына, як было тады прынята, меў два 
імені: адно свецкае -- Францыск, другое царкоўнае -- Ге- 
оргій. Аднак пры супастаўленні гэтай копіі са знойдзеным 
пазней арыгіналам аказалася, што ў апошнім перад іменем 
Францыск стаіць іншае слова -- еагевіцт -- «выдатнаму». 
Значыць, Сеогвіі ў копіі з'явілася па недагляду перапісчы- 
ка. Так было ўстаноўлена, што адзіным іменем Скарыны 
з'яўляецца Францыск. 

Скарына -- выхадзец са знатнага купецкага роду. Як 
сведчаць полацкія акты 1535 г., бацька Францыска Лукаш 
меў у Полацку зямельную маёмасць. Пасля яго смерці каля 
1499; г. зямля гэта перайшла ў спадчыну да сыноў -- Івана 
і Францыска. Іван гандляваў з купцамі Вільні, Рыгі, Льво- 
ва, Познані, Варшавы. У Познані ў яго была вялікая ганд- 
лёвая база і склады шкур. Яму ў Познань Францыск па- 
стаўляў у вялікай колькасці ліёнскае сукно. У Гданьску 
жыў другі брат Францыска, Раман. Натуральна, што матэ- 
рыяльны дабрабыт і частыя кантакты з культурнымі цэнт- 
рамі Еўропы ў значнай ступені абумовілі імкненне Фран- 
цыска Скарыны да вышэйшай універсітэцкай навукі. 


В ЛЁЕКАРСТВЕ И В НАЎУКАХ 
ВЫЗВОЛЁНЫХ ДОКТОР... 









карына атрымаў пачатковую 
школьную адукацыю -- навучыўся 
чытаць па псалтыру, пісаць кіры- 
лічнымі літарамі ў Полацку, у баць- 
коўскім доме. У манахаў-бернардзін- 
цаў добра авалодаў лацінскай мо- 
вай. Юнака вабілі далёкія краіны, 
пра якія так цікава расказваў баць- 
ка-купец. Францыск выбраў Поль- 
шчу, горад Кракаў, славуты ў тыя 
часы. Сюды ехалі вучыцца з Венк- 
рыі, Славакіі, Маравіі і іншых еўра- 
пейскіх краін. Хаця большасць шка- 
ляроў з Літоўскага княства ў Кра. 
каве была з багатых сем'яў, сярод 
іх былі і бедныя, якія зараблялі са- 
бе на жыццё выпадковымі ўрока- 
мі і прыслужваннем прафесарам. 
У Кракаве вучыліся Мікалай Ка- 
пернік, аўтар славутай «Хронікі Лі- 
тоўскай» Мацей Стрыйкоўскі, па- 
слядоўнікі Скарыны пісьменнікі 
і друкары Мацей Кавячынскі, 
Лаўрэнцій Крышкоўскі, Сымон 
Будны. 

10 кастрычніка 1506 г. Скарына, 
праслухаўшы курс лекцый у Кра- 
каўскім універсітэце, быў удастоены 
вучонай ступені бакалаўра «наук 
вызволёных». «Вызволёнымі» ў той 
час лічыліся сем павук, якія падзя- 

ляліся на два разрады - трывіум (граматыка, рыторыка, 
дыялектыка) і квадрывіум (арыфметыка, геаметрыя, аст- 
раномія і музыка). Пад рыторыкай разумелася ўменне 
прыгожа і складна гаварыць, пад дыялектыкай -- уменне 
весці спрэчкі. Пасля гэтага Скарына яшчэ павышаў сваю 
адукацыю (дзе -- невядома) і атрымаў ступень доктара 
«вызволёных» навук. 

Тыповым для дзеячаў навукі і культуры эпохі Адра- 
джэння было блуканне па універсітэтах. З дыпломам док- 
тара навук «вызволёных» Скарына ў 1512 г. едзе ў Падую. 
Ён паступае ў Падуанскі універсітэт, будучы сакратаром 
дацкага караля. Магчыма, калі летам 1509 г. польскі ка- 
роль накіроўваў дэлегацыю ў Данію для заключэння дага- 
вора аб дружбе, Скарына быў у складзе гэтай дэлегацыі, 
застаўся ў Даніі і некаторы час служыў у караля сакрата- 
ром. Дакументы сведчаць, што Скарына, прыехаўшы ў Па- 
дую, быў абмежаваны ў сродках (бацька яго к гэтаму часу 
памёр) і прасіў даць яму магчымасць без платы, даволі 
значнай, трымаць экзамен на ступень доктара медыцыны. 
5 лістапада 1512 г. у падуанскай царкве святога Урбана 
сабраліся вучоныя мужы медыцынскай калегіі універсітэта, 
перад якімі выступіў віцэ-прыёр Тадэо Мусаці, які, паве. 
дамляючы на традыцыйнай лацінскай мове аб прычыне гЭ- 
тага ўрачыстага пасяджэння свяціл тагачаснай італьянскай 
навукі, сказаў: «Шаноўныя панове дактары! Прычыны 
склікання Вашых Светласцей наступныя: ёсць адзін вучо- 
нейшы юнак, доктар навук, бядняк, з вельмі далёкіх краін, 
быць можа, за тысячы з чымсьці міль ад гэтага славутага 
горада, дзеля павелічэння славы і чэсці яго, а таксама гэ- 
тай слаўнай гімназіі і святой калегіі нашай прыбыў сюды 
і жадаў бы ад гэтай святой калегіі атрымаць ступень док- 
тара медыцыны бяскоштна, па спецыяльнай міласці і з лас- 
кі божай». 

Экзамены былі вытрыманы бліскуча, і «вучоны муж» 
Барталамей Барызон урачыста ўсклаў на Скарыну трады- 
цыйныя атрыбуты доктарскай годнасці, 


ВЫЛОЖЕНЫ ДОКТОРОМ ФРАНЦИСКОМ 
СКОРИНОЮ С ПОЛОЦЬКА... 


ля першадрукароў узорамі паслу- 
жылі рукапісныя кнігі, таму друка- 
ваныя кнігі сваімі шрыфтамі, мас- 
тацкім афармленнем настолькі былі 
падобныя на рукапісныя, што іх 
цяжка адрозніць. 

Вынаходства друкарскага стан- 
ка дало магчымасць вырабляць тап- 
ныя кнігі вялікімі тыражамі. 

Гэта вынаходства зрабіла вялікі 
пераварот у асвеце тагачаснага гра- 
мадства. 

Першым друкаром у Еўропе быў 
нямецкі майстар Ёхан Гутэнберг. 
У 1440 г. ён вынайшаў спосаб дру- 
кавання перасоўнымі літарамі, на- 
біраючы з іх радкі і адціскаючы іх 
на паперы. Вядома, першы друкар- 
скі станок быў даволі простым, на- 
ват прымітыўным. К канцу ХУ ст. у 
Германіі было ўжо 50 друкарань і 
больш чым 900 друкароў. Былі дру- 
карні ў іншых гарадах і краінах Еў- 
ропы -- Італіі, Венецыі, Мілане, Па- 
рыжы, Сіцыліі, Галандыі, Венгрыі, 
Іспаніі, Фларэнцыі, Лондане, Лейп- 
цыгу, Даніі, Партугаліі, Вене. Ужо 
ў канцы ХУ ст. кнігадрукаванне 
знайшло практычнае прымяненне ў 
246 еўрапейскіх гарадах. За сорак 
год, да канца стагоддзя, было выда- 

дзена каля 40000 кніг агульным тыражом прыблізна 
12 мільёнаў экземпляраў. 

Кнігадрукаванне распаўсюдзілася на славянскія краі- 
ны -- спачатку Чэхію, потым Польшчу. У Кракаве немец 
па паходжанню Феоль ІШвайпольт адкрыў сваю друкарню, 
дзе ў 1491 г. надрукаваў на царкоўнаславянскай мове не- 
калькі царкоўных кніг. Але пачынанне Феоля, як і мпогіх 
іншых першадрукароў, пацярпела няўдачу: яго абвінава- 
цілі ў ерасі, і друкарню прыйшлося закрыць. Цікава, што 
мова кніг Феоля мае паасобныя беларускія і ўкраінскія 
рысы. Відаць, памочнікамі Феоля былі выхадцы з гэтых 
зямель. 

Праз пяць год пасля заканчэння Падуанскага універсі- 
тэта, у 1517 г., дасягнуўшы вяршынь тагачаснай навукі, 
Скарына арганізоўвае ў сталіцы Чэхіі Празе сваю ўласную 
друкарню. Прыязджае ён у Прагу, відаць, значна раней, 
бо патрэбен быў час, каб перакласці Біблію з чэшскай мо- 
вы на царкоўнаславянскую і падрыхтаваць яе да друку. 
Сама ідэя выдаць Біблію на мове, блізкай да народнай, 
была ўспрынята Скарынай ад дзеячаў Рэфармацыі -- лю- 
тэран і гусітаў, якія вялі барацьбу супраць улады Ваты- 
кана ў заходнееўрапейскіх краінах і гвалтоўнага наса- 
джэння незразумелай народу лацінскай мовы ў богаслу- 
жэнні. Прага як месца друкавання кніг была абрана Ска- 
рынай, відаць, таму, што тут можна было параўнальна лёг- 
ка дастаць паперу і шрыфты побач, у нямецкім горадзе 
Нюрнбергу, дзе кнігадрукаванне ўжо набірала сілу. 

У адным з раёнаў Прагі, які называўся Старое месца, 
на працягу 1517-1519 гг. з-пад дошак друкарскага станка 
Скарыны выходзяць 23 біблейскія кнігі. Фінансавую дапа- 
могу Скарыне ў ажыццяўленні яго геніяльнай задумы аказ- 
ваў віленскі купец Багдан Онькаў, або Аньковіч. Пасля 
выхаду кніг ён скупіў увесь тыраж, каб затым прадаць 
з выгадай для сябе. На вокладцы адной з кніг захаваўся 
надпіс Онькава: «То ся стало накладом Богдана Онькова 
сына радци места Виленского». 

Скарына спыняе сваю выдавецкую дзейнасць у Празе 
і ўзнаўляе яе толькі ў 1525 г. у Вільні. Дырэктар Вроц- 
лаўскай бібліятэкі прафесар Маркграф (канец ХІХ ст.) у 
кнізе пратаколаў пракуратуры г. Вроцлава (Польшча) 
выявіў вялікую колькасць лістоў з васьмі розных пражскіх 
выданняў Скарыны. Калі Скарына друкаваў свае кнігі ў 
Празе, у Германіі пачаўся ўзняты Марцінам Лютэрам бунт 
супраць Ватыкана. У сувязі з гэтым папа рымскі Ляон Х 
выдаў булу, якой заклікаў знішчаць ерэтычныя лютэран- 
скія кнігі. Відаць, былі прызнаны ерэтычнымі і канфіска- 
ваны кнігі, якія вёз з сабой Скарына, вяртаючыся праз 
Польшчу ў Вільню. Гэтыя кнігі, магчыма, былі перададзе- 
ны затым у пракуратуру. Можа, былі канфіскаваны і шрыф- 
ты, бо ў Вільні Скарына друкуе ўжо іншымі шрыфтамі. 

У Вільні Скарына адкрывае сваю новую друкарню ў 
доме Якуба Бабіча, «найстаршого бурмистра славного і ве- 
ликого мБста виленского». У 1525 г. ён выдае яшчэ дзве 
кнігі -- «Апостал» і «Малую падарожную кніжыцу». У «Ма- 
лую падарожную кніжыцу», акрамя «Псалтыра», уключа- 
ны астранамічны каляндар, у якім адзначаны вясенняе і 
асенняе раўнадзенствы, летняе і зімняе сонцастаянні, вы- 
лічаны даты зацьменняў Сонца і Месяца. Гэта сведчыць 
аб вялікіх прыродазнаўчых інтарэсах Скарыны. Кнігі на- 
друкаваны кішэнным фарматам, каб іх зручна было насіць 
з сабой. Яны прызначаліся купцам і рамеснікам, якія па 
роду сваіх прафесійных заняткаў вымушаны шмат пада- 
рожнічаць. 

Падзеі пазнейшага часу не давалі Скарыне магчымасці 
займацца кнігавыдавецкай дзейнасцю. 

Відаць, з тым каб здабыць грошы, Скарына вязе частку 
сваіх кніг у Маскву. Аднак там яго спасцігла няўдача: 
рэакцыйнае праваслаўнае духавенства прызнала яго кнігі 
ерэтычнымі, і па загаду цара Івана Васільевіча яны былі 
канфіскаваны і публічна спалены. Гэта -- адна з прычын 
таго, што скарынінскіх выданняў захавалася да нашага 

часу зусім мала. Цяпер іх у СССР 340 экземпляраў, за мя- 
жой -- 48. і 

У 1599 г. памёр у Познані брат Скарыны Іван, які па- 
кінуў вялікія даўгі. Дарэчы, даўгавыя распіскі яго былі 
напісаны на беларускай мове таго часу. Даўгі былі апла- 
чаны маёмасцю, якая засталася пасля Івана Скарыны. 

Вясной 1580 г. Скарына, відаць, у пошуках заработку 
едзе ў Прусію, у горад Кёнігсберг, дзе наймаецца прыдвор- 
ным лекарам да прускага герцага Альбрэхта. Там ён до- 
рыць пратэстанцкаму епіскапу Прусіі Сперату «Псалтыр» 
з «Малой падарожнай киіжыцы». Цяпер гэта кніга захоўва- 
ецца ў музеі ў Лондане. У тым жа годзе Скарына, захапіў- 
шы лекара і друкара, вяртаецца ў Вільню, відаць, з наме- 
рам аднавіць кнігадрукаванне. Герцаг Альбрэхт шле 
віленскаму ваяводзе Гаштольду ноту пратэсту з патраба- 
ваннем вярнуць лекара і друкара. 

Паколькі даўгі брата Івана былі вернуты крэдыторам не 
поўнасцю, яны дабіліся, каб Францыска пасадзілі ў тур- 
му. У турме Скарына праседзеў 10 тыдняў і быў вызвалены 
адтуль пляменнікам Раманам, сынам Івана. Акрамя таго, 
Скарына атрымлівае ад польскага караля дзве прывілеі -- 
па адной ён вызваляўся ад выплаты даўгоў, па другой -- 
ад усіх судоў, акрамя каралеўскага. 

Нанесеныя крэдыторамі крыўды прымусілі Скарыну па- 
кінуць Вільню. Ён едзе зноў у Прагу і паступае на службу 
да караля Фердынанда ў якасці садоўніка. Рознабаковая 
адукаванасць Скарыны не раз прыходзіла яму на дапамо- 
гу ў цяжкія часы. 

Памёр ён не раней 10 чэрвеня 1540 г. Месцазнаходжайн- 
не яго магілы засталося невядомым. 

Сын Скарыны Сімяон Рус дабіўся ў караля Фердынан- 
да ліст, згодна з якім усе прадстаўнікі ўлады і грамадзяне 
Чэхіі павінны былі аказваць яму ўсялякае садзейнічанне ў 
адшуканні маёмасці і кніг бацькі. З гэтага ліста мы давед- 
ваемся аб апошніх днях жыцця і дзейнасці беларускага 
першадрукара і асветніка. У ім гаворыцца: «Доктар Фран- 

цішак Рус Скарын з Полацка, садоўнік наш, які тут жыў, 
з'яўляецца іншаземцам у каралеўстве чэшскім, памёр і 
пасля сябе сына Сімяона Руса і нейкую маёмасць, лісты, 
пазыковыя абавязацельствы і іншыя юрыдычныя абавяза- 
цельствы пакінуў». У 1577 г. чэшскі летапісец запісаў, што 
сын Скарыны Сімяон Рус працаваў у гэты час лекарам у 
Крумлёве, на поўдні Чэхіі. 

Да кожнай з выдадзеных кніг Скарына напісаў прадмо- 
ву і пасляслоўе, у якіх выказвае мэту зробленага ім пера- 
кладу Бібліі, свае грамадскія і асветніцкія погляды. 

У сваіх прадмовах Скарына звяртаецца «ко младенцем 
и людем простым», свае кнігі ён адрасуе «людем посполи- 
тым рускаго языка», «людем посполитым К доброму науче- 
няю», яны прызначаны «для посполитого доброго» -- для 
пашырэння сярод простага народа ведаў і добрых нораваў, 
каб дапамагчы людзям пазнаць мудрасць і навуку, «абы 
научившыся мудрости, добре жили на свете». 

Біблія -- гэта збор свяшчэнных паданняў хрысціянства 
і іудаізму. Яна дае няправільнае, фантастычнае ўяўленне 
аб свеце, усяляючы ў свядомасць простага народа рэакцый- 
ную ідэю аб боскай прыродзе ўлады цароў і каралёў і па- 
дзелу людзей на бедных і багатых. Біблія стагоддзямі была 
магутнай зброяй прыгнёту ў руках пануючых класаў. Ча- 
му Скарына выдаў іменна Біблію, а не іншую кнігу? Погляд 
на Біблію як на найбольш аўтарытэтную крыніцу ведаў 
быў адметнай рысай той эпохі, яе традыцыяй. 

Кіруючыся сваімі асветніцкімі мэтамі, Скарына імкнец- 
ца дапамагчы чытачу пранікнуць у змест Бібліі, для чаго 
ў прадмове да кожнай кнігі дае падрабязныя тлумачэнні. 
Тым самым Скарына вучыць чытача ўспрымаць Біблію 
свядома, а не на веру, што ніяк не адпавядала мэтам царк” 
вы. Сваёй дзейнасцю Скарына і іншыя асветнікі стварылі 
аснову для навуковай крытыкі Бібліі. 

Скарына, як і іншыя асветнікі яго часу, бачыў у Бібліі 
важнейшую крыніцу ведаў, добрых нораваў, эстэтычнага 
задавальнення. Надаючы ёй такое практычнае значэнне, 

асветнік тым самым пазбаўляў яе аўтарытэту свяшчэннай 
кнігі. 

У змястоўнай прадмове «Во всю бивлию рускаго языка» 
Скарына ўказвае, крыніцай ведаў па якой галіне можа слу- 
жыць для чытача тая або іншая кніга Бібліі: «Хошцеши ли 
умети граматику или, по-рускы говорячи, грамоту, еже доб- 
ре чести и мовити учить, знайдеши в зуполной Бивлин, 
Псалтыру, чти ее. Пак ли ти ся любить разумети лойку 
(г. зн. логіку),-- она же учить з доводом розознати правду 
от кривды,-- чти книгу светого Іова или Послания светого 
апостола Павла. Аіце ли же помыслиши умети риторику, 
еже есть красомовность, чти книги Саломоновы. А то суть 
три науки словесные. Восхошеши ли пак учитися музики, 
то ест певници, премножество стихов и песней светых по 
всей книзе сей знайдеши. Любо ли ти ест умети аритметику, 
еже вократце а неомылне считати учить, четвертый книги 
Моисеевы часто чти. Пак ли же имаши пред очима науку 
геометрию, еже по-руски сказуется землемерение, чти кни- 
гу Ісуса Наувина. Естли астрономий или звездочети -- 
найдеш на початку книги сее о сотворений солнеца и месе- 
ца и звезд... Аіце ли же кохание имаши ведати о военных 
а о богатырских делех, чти книги Судей, или книги Махо- 
веев, более и справедливе в них знайдеш, нежели во Алек- 
сандриий или во Тройи. Пак ли же вократце сведати хоіце- 
ши много тысеіцей лет летописець, чти книги Паралипоме- 
нона. В первых же сих книжках, еже зовуть Притчи, пи- 
шеть о мудрости, науце, о добрых обычаех, о заповедех, 
яко ся мамы справовати и жити на свете». 


Зразумела, з пункту погляду сённяшняга дня ў тым, што 
Скарына лічыў Біблію асноўнай крыніцай ведаў па ўсіх 
навуках («святое писмо все иные науки превышаеть»), кры- 
ніцай, больш багатай па зместу, чым гістарычныя аповесці 
«Александрыя» або «Троя», мы бачым яго наіўнасць і гіс- 
тарычна абумоўленую абмежаванасць. Але гэта было за- 
канамерным у тую эпоху, калі навука толькі-толькі пачала 
вызваляцца ад путаў багаслоўя. 

На прыкладах са зместу Бібліі Скарына выкладае свае 
прагрэсіўныя, гуманістычныя грамадскія і асветніцкія по- 
гляды. У асобе Скарыны, успрыняўшага ідэі Рэфармацыі, 
праваслаўнае веравызнанне спалучалася з верацярпімасцю, 
характэрнай для пратэстантаў. 

Рэнесансна-гуманістычная і дэмакратычная афарбоўка 
характэрна для сацыяльна-палітычных поглядаў Скарыны. 
Ён лічыў, што імкненне да правапарадку з'яўляецца нату- 
ральнай патрэбнасцю кожнага чалавека. На яго думку, 
«праведному закон не ест положен», г. зн. добраму, выха- 
ванаму і інтэлектуальна развітому чалавеку законы не па- 
трэбны. Яны ствараюцца для людзей злых, небяспечных 
для грамадства. Галоўнае прызначэнне законаў -- служыць 
грамадству на карысць. Закон грунтуецца на чалавекалюб- 
стве і справядлівасці. Суд, на думку Скарыны, павінен 
быць справядлівым, суддзі павінны судзіць чэсна, беспры- 
страсна. Ідэалам дзяржаўнага кіраўніка для Скарыны 
быў мудры, адукаваны, добры, чулы, справядлівы чалавек, 
здольны ў выпадку неабходнасці абараніць народ. Скарына 
лічыў, што феадалы павінны гуманна адносіцца да прыгон- 
ных, не караць іх за ўцёкі. Ён вучыў, што «богатии, оби- 
дяшце убогих, приймут отміцение». Але бедным ён наказваў 
«все до часу терпети и на бога векладати». У гэтым адбі- 
лася традыцыйнасць, гістарычная абмежаванасць поглядаў 
Скарыны. 

У адрозненне ад многіх гуманістаў эпохі Адраджэння 
Скарына не лічыць просты народ цёмнай і неадукаванай 
масай, а звяртаецца да яго як да роўнага, верыць у яго ін- 
тэлектуальныя і маральныя магчымасці. 

На ўзроўні перадавой грамадскай думкі таго часу зна- 
ходзіцца і этычнае вучэнне Скарыны. Ён сцвярджае, што 
каштоўнасць чалавечага жыцця, сэнс яго--у служэнні 
«пожитку посполитому», г. зн. на карысць грамадству, у са- 
маўдасканаленні, «абы научившися мудрости люди добре 
жили на свете.. Без мудрости и без добрых обычаев не 
ест мошино почстиве жити людем посполите на земли». Для 

Скарыны вышэйшае дабро -- дабро зямное, інтэлектуальна 
насычанае, маральна дасканалае і грамадска карыснае 
жыццё на зямлі, служэнне богу шляхам служэння людзям. 
Сапраўдная годнасць і высакароднасць чалавека заключа- 
ецца не ў паходжанні, не ў знатнасці, не ў сацыяльным ста- 
новішчы, не ў рэлігійным запале, а ў інтэлекце, маральным 
абліччы. Чалавек сам, без дапамогі бога, здольны дасяг- 
“нуць маральнага ідэалу. Менавіта таму Скарына акцэнтуе 
ўвагу на маральна-этычным баку зместу Бібліі, ігнаруючы 
пры гэтым яе рэлігійна-дагматычны змест. Важнейшай год- 
насцю чалавека Скарына лічыў інтэлект. Ён праслаўляе 
людзей, якія імкнуцца да ведаў. У якасці прыкладу прыво- 
дзіцца цар Пталемей Філадэльф, уладальнік славутай 
Александрыйскай кніжніцы (г. зн. бібліятэкі), у якой на- 
лічвалася, як паведамляе Скарына, звыш 40 тысяч кніг. 
«Таковый убо быль милосник наукы и мудрости,-- піша пра 
яго Скарына,-- иже болей избрал оставити в науце и в кни- 
гах вечную славу и паметь свою, нежели во тленных ве- 
пиких царскых сокровиіцах». 

Скарына быў палымяным патрыётам сваёй радзімы. 
Свой патрыятызм, любоў да радзімы ён выказаў цудоўны- 
мі словамі: «...понеже от прирожения звери, ходяіцие в пу- 
стыни, знають ямы своя, птици, летаюіцие по вьздуху, ве- 
дають гнезда своя, рибы, плываюіцие по морю и в реках, 
чують виры своя, пчелы ий тым подобная боронять ульев 
своих, тако ж и люди, игде зродилися и ускормлены суть 
по бозе, к тому месту великую ласку имають». 

Скарына разглядаў Біблію і як крыніцу эстэтычнага 
задавальнення. У гэтым першаступеннае значэнне ён нада- 
ваў «Псалтыру» -- першай кнізе, надрукаванай ім у Празе 
б жніўня 1517 г. і перавыдадзенай ім затым у Вільні ў скла- 
дзе «Малой падарожнай кніжыцы». «Псалтыр» уяўляе са- 
бой, па сутнасці, зборнік паэтычных твораў, прызначаных 
для вакальнага выканання, ён выкарыстоўваўся таксама і 
для навучання грамаце. Таму Скарына піша пра «Псал- 
тыр»: «...суть бо в ней псалмы, якобы сокровиіце всих дра- 

гых скарбов, всякий немоши духовный и телесный уздо- 
ровляють, душу и смыслы освыцають, гнев и ярость усми- 
ряють, мир и покой чинять, смуток и печаль отганяют», 
падкрэсліваючы, што гэта кніга не столькі царкоўная, коль- 
кі здольная служыць крыніцай эстэтычнага задавальнення. 

Вялікую эстэтычную каштоўнасць уяўляе сабой літара- 
турная спадчына Скарыны -- яго прадмовы і пасляслоўі, 
якія характарызуюцца высокім узроўнем майстэрства. Ска- 
рына мае вялікія заслугі і перад беларускім вершаскладан- 
нем. У Бібліі ён змясціў тры свае вершы. 

Сярод пражскіх выданняў сваім афармленнем вылуча- 
ецца кніга Бібліі, якая называецца «Песня песняў». Яна 
адзіная з пражскіх кніг Скарыны надрукавана дзвюма 
фарбамі, чорнай і чырвонай. Самае вялікае пражскае вы- 
данне Скарыны -- «Кнігі Царстваў» (484 с.). У ёй 12 гра- 
вюр, чатыры застаўкі, адна канцоўка і вялікая колькасць 
гравіраваных буквіц, змешчаны партрэт Скарыны. Пачат- 
“ковая кніга Бібліі ўпрыгожана гравіраваным тытульным 
лістом да ўсяго выдання, якое Скарына назваў «Бивлия 
руска». Гэта першы выпадак ужывання тытульнага ліста ў 
славянскай кнізе кірылаўскага шрыфту. З таго часу ты- 
тульны ліст трывала ўвайшоў у выдавецкую справу. Дзвю- 
ма фарбамі, чорнай і чырвонай, надрукаваны віленскі 
«Апостал». Ілюстрацый у гэтай кнізе няма, затое многа 
заставак, канцовак і гравіраваных буквіц. У наш час вя- 
дома толькі 10 экземпляраў гэтай кнігі. Зменшыўшы да мі- 
німуму колькасць ілюстрацый у віленскіх выданнях, Ска- 
рына асноўную ўвагу ўдзяліў графічна-арнаментальнаму 
ўбранню кніг: тытульным лістам, застаўкам, канцоўкам, 
віньеткам, буквіцам !. 

Кнігі Скарыны надрукаваны выразнымі буйнымі літа- 
рамі з вялікімі прамежкамі паміж радкамі. У гэтых адно- 
сінах скарынінскія выданні пераўзыходзяць папярэднія 

1 Застаўка, канцоўка, віньетка -- упрыгожанні, якія змяшчаюцца ў 
пачатку або канцы друкаванага тэксту, буквіца -- вялікая літара 
ў пачатку тэксту, аздобленая ўзорам. 

царкоўнаславянскія выданні і кнігі, выдадзеныя ў Венецыі. 
Прынята лічыць, што шрыфт быў вынайдзены самім Ска- 
рынай, ён вельмі блізкі да шрыфту старажытных рукапіс- 
ных полацкіх грамат. Значыць, ён выразаны або самім Ска- 
рынай, або па яго рысунках. Шрыфт атрымаўся вельмі 
прыгожым дзякуючы каліграфічнаму і мастацкаму май- 
стэрству Скарыны, а таксама ўмельству гравёраў, якія 
працавалі ў яго друкарні. Каб пазбегнуць аднастайнасці 
чытання, Скарына ўпрыгожвае старонкі, размяшчаючы 
тэкст у канцы раздзелаў і кніг трохвугольнікам, ромбам, у 
выглядзе чашы. 

«Для ўпрыгожвання тэксту ў пражскіх і віленскіх выдан- 
нях Скарыны шырока выкарыстоўваюцца застаўкі і ўпры- 
гожаныя вялікія літары (ініцыялы, або буквіцы). Выкана- 
ныя ў стылі готыкі і рэнесансу застаўкі змяшчаюцца звы- 
чайна пасля прадмовы перад пачаткам самога тэксту кож- 
най кнігі. Яны не звязаны са зместам кнігі і таму часта 
паўтараюцца. Гэта або чалавечыя фігуры, або лінейкі з 
кветкамі і лісцем. У цэнтры вялікай застаўкі з чалавечымі 
фігурамі заўсёды даецца выдавецкі знак Скарыны -- спа- 
лучэнне сонца і месяца з чалавечымі тварамі. Майстэрст- 
вам вылучаецца апрацоўванне вялікіх пачатковых літар 
кожнага раздзела. Яны ўпрыгожаны звычайна малюнкамі 
пладоў, кветак, лісця, рыб, птушак, звяроў, людзей. У такой 
аздобе літар праявілася захапленне Скарыны прырода- 
знаўствам. Літары Скарыны пераўзыходзяць па прыгажос- 
ці літары многіх нямецкіх выданняў. Такіх літар у выдан- 
нях Скарыны тысячы. Кожная літара змешчана ў выразны 
прамавугольнік. 

Пражскія выданні Скарыны вылучаюцца яшчэ сваімі 
гравюрамі. Усяго іх у яго выданнях 51, з іх у пражскіх 47, 
астатнія -- у віленскіх. Яны зроблены смелымі штрыхамі, 
у чым адчуваецца рука вопытнага гравёра. У адрозненне 
ад заставак кожная гравюра звязана са зместам кнігі, яна 
з'яўляецца ілюстрацыяй да таго, аб чым у ёй напісана, і 
змяшчаецца ў самым пачатку кнігі, перад прадмовай. Змя- 

шчаючы ў выданнях гравюры, Скарына меў на мэце зрабіць 
змест кнігі больш даступным для чытача, заахвоціць яго 
да ўнікнення ў сэнс напісанага, як ён сам аб гэтым піша: 
«..абы братия моя Русь люди посполитые чтучи могли ле- 
пей разумети». Гравюры суправаджаюцца тлумачальнымі 
надпісамі. 

Гравюрамі Скарыны захапляліся яго сучаснікі і захап- 
ляюцца знаўцы мастацтва да нашага часу. Іх лічылі леп- 
шымі, чым у іншых славянскіх кнігах, роўнымі толькі гра- 
вюрам славутых венецыянскіх выданняў прызнанага май- 
стра, чараўніка кніжнай справы Альда Манучы. Гравюры 
Скарыны імкнуліся пераймаць нямецкія і чэшскія выдаўцы, 

Асаблівай увагі заслугоўвае змешчаны Скарынай у Біб- 
ліі ўласны партрэт. Ужо само змяшчэнне партрэта выдаў- 
ца было выклікам царкве, бо ў Бібліі заслугоўвалі быць 
змешчанымі толькі партрэты святых. У гэтым адбілася 
ўласцівае Скарыне як дзеячу Рэнесанса пачуццё ўласнай 
годнасці. 

Беларускі першадрукар паказаны ў сваім рабочым ка- 
бінеце. Ён сядзіць у крэсле за невысокім столікам, на якім 
ляжыць рукапіс. У правай руцэ -- пяро. Ён працуе і толькі 
па секунду адарваўся ад рукапісу, каб абдумаць напіса- 
нае. Адзеты Скарына ў доктарскую мантыю па тагачаснай 
модзе. На яго галаве берэт, з-пад якога спадаюць на плечы 
лышныя валасы. 

У рабочым кабінеце першадрукара расстаўлены разна. 
стайныя рэчы: пясочны гадзіннік, падсвечнік са свечкай, 
гаршчок, кошыкі. Тут адчуваецца характэрная для ідэало- 
гіі Рэфармацыі і Рэнесанса ўвага да быту канкрэтнага ча- 
лавека. У правым верхнім кутку -- глобус Сусвету. Ніжэй 
на паліцах многа кніг у вялікіх пераплётах -- уласная біб- 
ліятэка Скарыны. Перад намі не звычайны перапісчык, а 
відны дзеяч эпохі Адраджэння. Фігура самога Скарыны ў 
цэнтры гравюры -- праяўленне ўласцівай мастакам Адра- 
джэння ўвагі да асобы чалавека. 

Не менш цікавыя і прыгожыя іншыя гравюры. 


РУСКЫМИ СЛОВАМИ 
А СЛОВЕНСКЫМЬ ЯЗЫКОМ... 


ершыя рукапісныя славянскія цар- 
коўныя кнігі напісаны на мове, якую 
прынята называць стараславянскай. 
Гэта старажытнейшая агульная 
пісьмовая мова славян. Узнікла яна 
яшчэ ў ІХ ст. У той час мовы сла- 
вянскіх народаў (рускіх, палякаў, 
чэхаў, сербаў, балгар) былі вельмі 
блізкімі паміж сабой і таму стара- 
славянская мова была аднолькава 
зразумелай гэтым народам, паспя- 
хова выконваючы сваю ролю агуль- 
най пісьмовай мовы славян. Узнік- 
ненне стараславянскай мовы і пісь- 
меннасці звязана з імёнамі выдатных 
грэчаскіх прапаведнікаў -- Кірыла і 
Мяфодзія. Родам яны былі з горада 
Салуня, які знаходзіўся тады на 
славянскай тэрыторыі (цяпер гэта 
грэчаскі горад Салонікі). У 60-х гг. 
ІХ ст. мараўскі князь Расціслаў 
звярнуўся да візантыйскага імпера- 
тара з просьбай прыслаць прапа- 
веднікаў, якія б змаглі навучыць 
хрысціян -- жыхароў Маравіі (ця- 
пер гэта тэрыторыя Славакіі) бога- 
служэнню на роднай мове. Паколькі 
Кірыл і Мяфодзій жылі на славян- 
скай тэрыторыі, то яны, акрамя 
сваёй роднай, грэчаскай мовы, доб- 





ра ведалі і славянскую гаворку мясцовых жыхароў. Таму 
ім і была даручана справа стварэння пісьмовай мовы для 
славян. 

Яшчэ да прыезду ў Маравію Кірыл на аснове грэчаска- 
га алфавіта выпрацаваў славянскую азбуку, якая па яго 
імені стала называцца кірыліцай. У Маравіі Кірыл і Мя- 
фодзій пераклалі з грэчаскай мовы на славянскую царкоў- 
ныя кнігі. (За гэта яны былі нават прылічаны да ліку свя- 
тых.) Так узніклі першыя славянскія кнігі. У далейшым, 
калі славянскія мовы пачалі губляць сваё былое падабен- 
ства, стараславянская мова стала падвяргацца ўплыву 
асобных славянскіх моў. Так узнікла некалькі рэдакцый, 
або зводаў, царкоўнаславянскай (так яна пачала называц- 
ца з гэтага часу) мовы -- сярэднебалгарская, руская, серб- 
ская, харвацкая, чэшская, румынская. Пазней у выніку 
ўплыву мовы беларускай народнасці на рускую рэдакцыю 
царкоўнаславянскай мовы ўзнікла беларуская рэдакцыя. 

Адным са стваральнікаў беларускай рэдакцыі царкоўна- 
славянскай мовы і з'яўляецца Францыск Скарына. Уплыў 
беларускай мовы на царкоўнаславянскую ў выданнях Ска- 
рыны адбываўся шляхам свядомага і несвядомага ўвядзен. 
ня ім у царкоўнаславянскі тэкст беларускіх слоў і форм. 
Аб ступені гэтага ўплыву мы даведаемся, разглядаючы 
канкрэтныя асаблівасці мовы выданняў Скарыны. 

Цікава, што і сам Скарына разумеў, што яго мова цар- 
коўнаславянская, але ў ёй сустракаюцца рускія (г. зн. бе- 
ларускія, усходнеславянскія) элементы. Ён часам схільны 
быў нават лічыць мову сваіх выданняў роднай, г. зн. бела- 
рускай. Вось як ён піша пра гэта ў прадмове да «Псалты- 
ра»: «Я, Францишек, Скорынинь сынь с Полоцька, вь ле- 
карскихь наукахь докторь, повелель есми Псалтырю тис- 
нути рускыми словами а словенскымь языкомь к пожитку 
посполитого доброго наболей с тое причины, иже мя мило- 
стивый богь сь того языка на светь пустиль». 

Па колькасці беларускіх рыс выданні Скарыны можна 
падзяліць на тры групы. Найбольш беларусізмаў у прад- 

мовах і пасляслоўях да пражскіх выданняў, бо яны былі 
напісаны самім Скарынай, самастойна, і аўтар таму быў 
зусім свабодны ў выбары слоў і форм. Крыху менш бела- 
рускіх элементаў у пражскіх біблейскіх тэкстах, таму што 
тут Скарына быў толькі перакладчыкам, а не аўтарам тэк- 
стаў. Найменшая ж колькасць беларускіх рыс у віленскіх 
выданнях -- «Апостале» і «Малой падарожнай кніжыцы», 
таму што Скарына меў царкоўнаславянскія тэксты гэтых 
кніг. 

Такім чынам, мова Скарыны ўяўляе сабой вынік уплы- 
ву на царкоўнаславянскую мову мовы беларускай народ- 
насці. Для ўсведамлення таго, што мае агульнага мова Ска- 
рыны з беларускай мовай старажытнага перыяду і чым ад 
яе адрозніваецца, трэба азнаёміцца з важнейшымі асаблі- 
васцямі старажытнай беларускай мовы. 

У эпоху Адраджэння ў Вялікім княстве Літоўскім вы- 
карыстоўвалася некалькі моў. Паколькі літоўцы складалі 
нязначную частку насельніцтва княства і не мелі сваёй 
пісьменнасці, то дзяржаўнай мовай у княстве становіцца 
беларуская мова. На ёй пісаліся канцылярскія і судовыя 
дакументы, зводы законаў, напрыклад Вісліцкі статут 
1493--1438 гг., Статуты Вялікага княства Літоўскага 1529, 
1566 і 1588 гг., Кніга Віцебскага земскага суда 1533-- 
1540 гг., Кніга Альбрэхта Радзівіла 1646--1648 гг., Кніга 
Віленскага замкавага суда 1552 г., Кніга канцлера Льва 
Сапегі 1596--1598 гг. 

Перакладаюцца на беларускую мову рэлігійныя аповес- 
ці «Пакуты Хрыста», «Аповесць аб трох каралях валхвах», 
«Жыціе Аляксея, чалавека божага», а таксама аповесці 
свецкага характару «Александрыя» -- аб подзвігах пра- 
слаўленага палкаводца старажытнасці Аляксандра Маке- 
донскага, «Траянская гісторыя» -- аб заснаванні, асадзе і 
разбурэнні старажытнагрэчаскага горада Троі. На бела- 
рускай мове ствараюцца арыгінальныя творы, летапісы, 
хронікі, гістарычныя запіскі. 

Старажытная беларуская мова значна адрознівалася ад 

той, якой мы карыстаемся зараз. Яна была больш усклад- 
ненай. 

Але гэта была ўжо не тая мова, на якой напісаны 
такія вядомыя творы эпохі Кіеўскай Русі, як «Слова аб пал- 
ку Ігаравым», «Руская праўда», «Маленне» Данііла Заточ- 
ніка. Беларуская мова ў часы Скарыны перажывае стадыю 
свайго станаўлення. Яна яшчэ захоўвае шмат устарэлых 
старажытнарускіх рыс, але адначасова ў яе пранікае ўсё 
больш рыс народнай гутарковай мовы. Так, у пісьмовых 
помніках таго часу ўсё часцей адлюстроўваюцца такія фа- 
нетычныя рысы жывой беларускай мовы, як пераход о, 9, е 
ў а, я ў першым складзе перад націскам, або інакш аканне 
і яканне (потаптал, стаяти, с табою, магли, патом, стайте 
при вяликой дарозе, карою древа), пераход е ў о пасля за- 
цвярдзелых зычных перад цвёрдымі (жона, чоловек»), пе- 
раход д, т у дз, ц, або інакш дзеканне і цеканне (Оцец, 
сець, у роце, выцесал, ціотку), пераход л у ў, якое з-за 
адсутнасці літары ў перадавалася праз в (забив'е, побиве, 
косивю, заеве, лизаве, нашове), прыстаўныя зычныя в іг 
(вцэсе, Ганна), пераход в у ў (у Витебску, узяти), зацвяр- 
дзенне шыпячых, ц і р і губных (сентебра, Гаврыло, крыв- 
да, грошы, жыто, гречыха, на улицы, в концы, цыбули, го- 
луб», морков'ь, крове, сем). 

З сярэдзіны ХХІ ст. на тэрыторыі Вялікага княства Лі- 
тоўскага побач з беларускай пачынаюць ужывацца лаці 
ская і польская мовы, якія, асабліва польская, паступова 
выцясняюць беларускую мову з ужытку. Перад наступлен- 
нем польска-каталіцкай рэакцыі пануючыя класы Беларусі 
ў імя захавання сваёй улады схіляліся да польскай куль- 
туры і мовы, адначасова адракаючыся ад сваёй роднай мо- 
вы. Заняпад беларускай мовы паскорыўся пасля дзяржаў- 
нага аб'яднання Вялікага княства Літоўскага і Польшчы, 
або так званай Люблінскай уніі, якая была заключана У 
1596 г. Нарэшце спецыяльнай пастановай сейма 1697 г. бы- 
ло забаронена ўжыванне беларускай мовы ў якасці мовы 
дзелавой пісьменнасці... 

З мэтай больш нагляднага азнаямлення з мовай пера- 
кладаў Францыска Скарыны разгледзім канкрэтныя яе 
асаблівасці. 


УЖЫВАННЕ КІРЫЛІЧНЫХ 
ЛІТАР 


Славянская азбука (кірыліца), якой карыстаўся Скары- 
на, была выпрацавана на аснове грэчаскай, таму ў ёй, як 
і ў грэчаскай, для абазначэння асобных гукаў ужывалася 
дзве, тры літары, якія адрозніваліся толькі месцам напі- 
сання ў слове. Яна мела наступны выгляд: 


а--а ре ьСа У Б 
6--6 істы оуг--у э--э 
в--в к--к 5 ю--ю 
г-г л--л ф-ф Хх --у 
д--д м-м : х-х м-ю 
е н-н ц--ц А 
в (--е о ч--ч м(-я 
к) аў ш--ш юю 
ж--ж п-п ш- і 3--кс 
]-з рар ь ч“ --пе 
5 с--е ю-ы 0--ф 
т-т ь-ь ўга 


Ужо ў стараславянскай азбуцы было шэсць літар, якія 
былі лішнімі пры перадачы вымаўлення, але ўжываліся па 
традыцыі, а таксама для абазначэння лікаў да ўвядзення 
арабскіх лічбаў. Гэта літары е (амега), Ф (фіта), 2 (ксі), 


М” (псі), два з трох і (і дзесяцярычнае), у (іжыца). 
Скарына, як і пісцы беларускіх помнікаў таго часу, ужо 
не ўжывае гэтыя літары, акрамя літар Ж (юс вялікі), 
5 (зело), Ю (е ётаванае), Ж (юс малы ётаваны). 
Літара б (яць) ужывалася для абазначэння складанага 
галоснага гука, які вымаўляўся прыблізна як злітна вы- 


30 


маўленае злучэнне іе. Але ўжо ў старажытнарускай мове 
гэты гук супаў з е. Таму літары б і е змешваліся ўжо ў 
старажытнарускіх пісьмовых помніках. 

У старабеларускіх тэкстах, паколькі літара б перастала 
абазначаць нейкі асобны гук, яна стала выцясняцца літа- 
рай е. У Скарыны, з аднаго боку, часта бачым правільнае 
ўжыванне літары б (заповбдь, лбто, хлббе). З другога 
боку, на месцы б часта выступае е, як і ў старабеларускіх 
тэкстах (заповедь, лето, хлеб'е). 

З дзвюх літар (и іі) літара і ў Скарыны, як і ў стара- 
беларускіх тэкстах, ужываецца даволі рэдка, толькі ў па- 
чатку ўласных назваў (Ісусе, Іосифе, Іордан). Часцей за 
ўсё Скарына ўжывае літару и, характэрную і для старабе- 
ларускага пісьма (изе египта, иже изе людей). Скарына 
ўпершыню ўжывае літару й (мирный, поживай, твой, дней). 

Па правілах царкоўнаславянскай мовы ў канцы слова 
пасля цвёрдых зычных заўсёды павінна пісацца літара 
т (ёр). Але ў Скарыны яна тут часта прапускаецца (потом, 
послал, помстил). Гэта ж назіраецца і ў старабеларускіх 
тэкстах. Як і пісцы старабеларускіх тэкстаў, Скарына час- 
та прапускае пасля мяккіх зычных літару е (ер) (возму, 
пришелце, тмы, тмою, силный, молба). 

Скарына ўжывае злучэнне літар кг для абазначэння г 
выбухнога, якое ў многіх іншых мовах перадаецца літа- 
рай ж (кгора, жыкгимонта, фикеи). Гэта злучэнне было 
вынайдзена пісцамі старабеларускіх помнікаў для абазна- 
чэння выбухнога г у запазычаных словах, бо ў словах бе- 
ларускіх г было фрыкатыўным (параўн. нямецкае п). Вы- 
бухное г захоўваецца ў сучаснай беларускай мове ў не- 
калькіх словах (мазгі, розгі, гузік, гонта, ганак). г 

Скарына, імкнучыся зрабіць свае кнігі лёгка чытаемым! 
для суайчыннікаў, друкаваў іх не царкоўнаславянскай поў- 
най кірыліцай, а спрошчаным старабеларускім алфавітам. 

ПРАВАПІС ЗЫЧНЫІХ 
І ГАЛОСНЫІХ ГУКАЎ! 

У царкоўнаславянскай мове гукі о і е ў першым складзе 
перад націскам захоўваліся нязменна. Гэтага правіла пры- 
трымліваецца і Скарына (внегда, оукрети, олофернову, ме- 
шець, к нему, вознести, дойти, доколе). Але зрэдку ў Ска- 
рыны назіраецца характэрны для беларускай мовы пераход 
гэтых гукаў у першым складзе перад націскам у а, я: 30ла- 
тарев (замест золотарев), выстерагатися (замест выстере- 
гатися), манисто (замест монисто), укаряеме (замест уко- 
ряемь), даконаеть (замест доконаеть), иржавяета (замест 
иржавееть). 

Для беларускай мовы здаўна характэрны прыстаўныя 
галосныя, якія ўжываюцца, калі слова пачынаецца са збегу 
зычных. Прыстаўны галосны и часам сустракаецца і ў Ска- 
рыны, што было адступленнем ад царкоўнаславянскай мо- 
вы (иржавяето, илжето, игде, ирдяіцийся, ильстя, ильста, 
исперва, ильва, ильснуіцаяся, илняных», ирците, ирцы, иль- 
стець, иржати, ильвица, илживых»). 

У царкоўнаславянскай мове зычны в перад зычнымі за- 
хоўваўся нязменна. Захоўвае яго ў гэтых выпадках часцей 
за ўсё і Скарына: влити, вместе, вместити, вместо, внесті, 
внешнии, внутрэ, внутри. Але пад уплывам беларускай 
мовы ў Скарыны часта адзначаецца пераход в перад зыч- 
нымі ў у: Ўсход, оу реце, З долине, 8 воде, по Ззгоркох?е, 
у вореху, учиниле, увечер'е, ускормлене, увошли, у великом 
месте. 

Іншы раз у Скарыны в ужываецца на месцы ў: вмере- 
ти, вмирати, вмучени, вмывалница, вмыта, впадати. Гэтыя 
напісанні варта разглядаць як адлюстраванне характэрна- 
га для беларускай мовы ў, для абазначэння якога ў стара- 
беларускай мове асобнай літары яшчэ не было. 


1 У гэтым раздзеле для лёгкасці азнаямлення з асаблівасцямі фане- 
тыкі, марфалогіі, сінтаксісу і лексікі выданняў Скарыны прыклады па- 
даюцца сучасным алфавітам. 

У адрозненне ад царкоўнаславянскай мовы ў Скарыны 
сустракаюцца прыстаўныя зычныя перад пачатковымі га- 
лоснымі: вуж, вужева, гужи, гужами, вось, гусеница. Пры- 
стаўныя в і г уласцівы, як вядома, беларускай мове. Па- 
раўнаем сучаснае беларускае вуж, гужы, гужамі, вось. 

Губныя зычныя гукі б, 8, м, п, ф у царкоўнаславянскай 
мове былі цвёрдымі і мяккімі. Скарына часцей за ўсё за- 
хоўвае першапачатковую мяккасць гэтых зычных: брови, 
голубя, кровь. Але побач з гэтым у яго сустракаюцца бела- 
рускія цвёрдыя губныя на месцы царкоўнаславянскіх мяк- 
кіх: голубе, голуба, крове, Юдиф», церковь, есме, осм», 
осмдесять. 

У пцаркоўнаславянскай мове зычныя е, К, Х былі толькі 
цвёрдымі. Напісанні з ы пасля гэтых зычных сустракаюцца 
і ў Скарыны: сопогы, гынути, погреческый, ветхыш, убогы- 
ми. Але часта можна сустрэць і ўласцівыя жывому вымаў- 
ленню тагачасных беларусаў мяккія злучэнні ги, ки, Хи: 
порускиш, жердки, кивати, кидати, кий, кинути, кипарисе, 
кипети, кисльш, китэ, гинути, габлый. 

Шыпячыя гукі Ж, ч, ш, іц У царкоўнаславянскай мове 
былі мяккімі, Скарына часцей за ўсё захоўвае гэту мяк- 
касць: вижь, одежи, воююццие, знаюіцие, шіцуіцие, слухаю- 
іцие, желаюіцие, делаюіцие, живити, живность, живот, жи- 
вотина, животный, живый, жила, жилиіце, житейский, жы- 
тель, жити, житце, житница, житный, жито. Але дзе-нідзе 
можна сустрэць характэрныя для беларускай мовы напі- 
санні и пасля шыпячых: жывый, жыла. 

Зычны ц у царкоўнаславянскай мове быў мяккім. Ска- 
рына часцей за ўсё захоўвае яго мяккасць: жрець, птиць, 
домочадець, конець, отци, девици, пугвиць, венец». Але 
зрэдку можна сустрэць і ўласцівае беларускай мове цвер- 
дае ц: отец, конец. 

Для царкоўнаславянскай мовы характэрны былі злучэн- 
ні жд, шт (апошняе перадавалася літарай іц). Скарына ча- 
ста захоўвае гэтыя гукі: враждуюіцие, цуждии, засмуіцение. 
Але сустракаюцца ў яго і адпаведныя беларускія гукі ж, ч: 

вижь, ежь, одежи, стеречи, намолвяючи, паметаючи, помо- 
чи, по нароженици, выхожаше, гражане. 

Пад уплывам беларускай мовы ў Скарыны назіраецца 
выпадзенне гукаў д, т у злучэннях здн, стн: серца, в серци, 
о празницехе, на празники, позныц, іцасливе. Параўнаем 
царкоўнаславянскія сердца, о празднецехе, на праздникы, 
поздний, шцастлив». 

Царкоўнаславянскім злучэнням ре, л, ре, ль (напрык- 
лад, у словах врьхе, гредіи, дрэжава, жрытва, прывенець, 
(престь, трьпбние) у выданнях беларускага першадрукара 
адпавядаюць усходнеславянскія ор, ол, ер, ел, напрыклад: 
верх», гордый, держава, жертва, первенець, персть, терпе- 
ние, умертвити. 

Гук е у старажытных злучэннях ре, ле у беларускай 
мове ў адрозненне ад рускай праясніўся ў и. У Скарыны 
замест царкоўнаславянскіх дрожаіцее, задрожало маем 
беларускія формы дрыжаіцие, задрыжало. Параўнаем су- 
часныя беларускія формы дрыжачыя, задрыжала. 

Азнаямленне з правапісам скарынінскіх выданняў па- 
казвае, што, прытрымліваючыся пераважна царкоўнасла- 
вянскага правапісу, выдавец разам з тым дапускаў адхілен- 
ні ў бок беларускай мовы, робячы тым самым свае выданні 
больш зразумелымі для чытачоў-беларусаў. 


СКЛАНЕННЕ НАЗОЎНІКАЎ 


У царкоўнаславянскай мове было шэсць тыпаў скланен- 
ня назоўнікаў у залежнасці ад гукаў, на якія заканчваліся 
іх асновы ў глыбокай старажытнасці, у праіндаеўрапейскай 
мове, з якой пазней утварыліся многія еўрапейскія і азіяц- 
кія мовы: раманскія, германскія, славянскія, іранскія, ін- 
дыйскія і інш. Гэтыя канцавыя гукі асноў захаваліся да на- 
шага часу ў некаторых індаеўрапейскіх мовах -- літоўскай, 
лацінскай, грэчаскай. У прыведзеных ніжэй прыкладах з 
гэтых моў канцавыя гукі асноў падкрэслены. 

Першы тып. Асновы на 0 -- назоўнікі мужчынскага і 

ніякага роду, адушаўлёныя і неадушаўлёныя, напрыклад: 
конь, край, село, поле. Параўнаем лацінскае 4огоз - “дар”. 

Другі тып. Асновы на ў (кароткае) -- некалькі на- 
зоўнікаў (пераважна неадушаўлёных) аднаскладовых, 
мужчынскага роду: доме, медб, верхе, низе, доле, чине, 
крато (раз), поле, сыне, воле. Параўнаем лацінскае 5и- 
пиз- “сын”. 

Трэці тып. Асновы на а -- назоўнікі мужчынскага 
і жаночага роду на а: судья, земля, вода, рука, староста, 
жена, ладья (лодка). Параўнаем літоўскае пава - “пага”. 

Чацвёрты тып. Назоўнікі з асновай на і -- словы 
мужчынскага і жаночага роду з мяккай асновай: поўть, 
ночь, тень, голубь. Параўнаем літоўскае пакіі5 - "ночь, 
лацінскае Позііз - “чужынец”. 

Пяты тып. Асновы на у (доўгае) -- назоўнікі свекры, 
кры (сучаснае свякроў, кроў). Параўнаем літоўскае Кгац- 
аз -“кроў”. 

Шосты тып. Асновы на зычныя -- назоўнікі камы 
(камень), имя, мати, небо, племя, семя, Темя, пламя, бре- 
мя іг. д. Параўнаем лацінскае потеп --'імя”. 

У далейшым пачалося пераўтварэнне сістэмы скланення 
па асновах у сучасную сістэму скланення па родах. У адно 
скланенне аб'ядналіся назоўнікі першых двух тыпау, а так- 
сама назоўнікі асноў на і. Асобнае скланенне ўтварылі на- 
зоўнікі асноў на а. Асаблівасцю скланення назоўнікаў ас 
ноў на у (доўгае) і на зычныя было тое, што ў іх ва ўскос- 
ных склонах узнікалі ўстаўкі. Напрыклад, у родным склоне: 
“ёс- (небесе, словесе), -ер- (матере), -ен- (имене), -ят- (те- 
ляте), -ов- (крэве, свекреве). Гэтыя назоўнікі аб'ядналіся 
са словамі асноў на і і ўтварылі з імі сучаснае трэцяе скла- 
ненне. У мове выданняў Скарыны назіраецца разбурэнне 
старажытнай сістэмы скланення па асновах І ператварэн- 
не яе ў сістэму скланення па родах, як было ўжо Ў То мая 
у беларускай мове. з А 

З канчаткам -у (-ю) у родным склоне адзіночнага ліку 

ў царкоўнаславянскай мове выступалі толькі ўказаныя вы- 
шэй некалькі назоўнікаў асноў на у. У Скарыны ж з гэтым 
канчаткам выступаюць таксама і назоўнікі мужчынскага 
роду асноў на о, напрыклад: гласу Господня, от западу, от 
выходу, до Египту, от востоку, ото боку, со единое страны 
храму, противу западу, со лну, во главу углу, звук грому, 
день смутку, до Дамаску. 

Канчатак давальнага склону адзіночнага ліку -дви (-еви) 
у царкоўнаславянскай мове быў характэрны толькі для на- 
зоўнікаў асноў на ў (кароткае). У старабеларускай жа мо- 
ве з гэтым канчаткам ужываліся і назоўнікі асноў на о. Та- 
кое ўжыванне канчатка бачым і ў Скарыны: дневи, лекареви, 
львови, мужеви, богови, чолневи. 

Назоўнікі асноў на 0 і на ў (кароткае) у Скарыны часта 
выступаюць з канчаткам -у (-ю): на боку, на чоловеку, на 
початку. Так ужываўся ўказаны канчатак і ў старабела- 
рускай мове. У царкоўнаславянскай жа мове канчатак 
гу (-ю) быў характэрны толькі для назоўнікаў асноў на ў 
(кароткае). 

У назоўным склоне множнага ліку назоўнікі асноў на 
о іна ў (кароткае) у выданнях Скарыны часта ўжываюцца 
з канчаткам -и (-ы), які ў царкоўнаславянскай мове быў 
характэрны толькі для асноў на 0: домы, листы, мужа, наро- 
ди, писари, родители, советы. Гэтыя ж назоўнікі сустрака- 
юцца і з канчаткам -две (-еве), у царкоўнаславянскай мове 
ўласцівым толькі асновам на ў (кароткае): верхове, врано- 
ве, волотове, рогове. Такое ўжыванне разглядаемых кан- 
чаткаў бачым і ў старабеларускіх пісьмовых помніках. 

Назоўнікі асноў на о і на ў (кароткае) у родным склоне 
множнага ліку ў выданнях Скарыны часта ўжываюцца з 
канчаткам -ове (-евэ), які ў царкоўнаславянскай мове быў 
характэрны толькі для асноў на ў (кароткае): боеве, вра- 
гов», дарове, нравов». Такія формы характэрны для стара- 
беларускай мовы. 

У творным склоне множнага ліку ў выданнях Скарыны 
назоўнікі асноў на о і на ў (кароткае) выступаюць у форме, 

аднолькавай з назоўным склонам, што ў царкоўнаславян- 
скай мове характэрна было толькі для асноў на 0: со дслы 
свойми. Іншы раз назоўнікі ўказаных асноў можна су- 
стрэць і з канчаткам -ами (-ями), у царкоўнаславянскай 
мове ўласцівым толькі асновам на а: гонцами, гужали, зу- 
бами, послами, словами. 

Характэрнае для старабеларускай мовы ў адрозненне ад 
царкоўнаславянскай змяшэнне асноў назоўнікаў відаць і на 
прыкладзе меснага склону адзіночнага ліку. У выданнях 
Скарыны словы асноў на о і на ў (кароткае) часам адзна- 
чаюцца з новым для іх канчаткам -ахо (-яхо), які ў царкоў- 
наславянскай мове характэрны толькі для асноў на а: 
в бедрахе, во гоненцах». Так было і ў старабеларускай 
мове. 

Такім чынам, Скарына, прытрымліваючыся ў асноўным 
правіл царкоўнаславянскай мовы, разам з тым ужывае і 
формы назоўнікаў, уласцівыя беларускай мове. Гэта такса- 
ма робіць мову яго кніг больш зразумелай шырокаму 
чытачу. 


АБ КАНЧАТКАХ ПРЫМЕТНІКАЎ 


Яркім доказам таго, што мова Скарыны ў аснове сваёй 
царкоўнаславянская, служыць факт, што пануючымі ў род- 
ным склоне адзіночнага ліку з'яўляюцца формы прыметні- 
каў мужчынскага роду з канчаткам -аго (-яго): безумнаго, 
великаго, дивнаго, живаго, мудраго, праведнаго, славнаго, 
ученаго. Але вельмі часта ўжываюцца і адпаведныя ўсход- 
не-славянскія формы з канчаткам -ого (-его): белого, вечно- 
го, доброго, чистого. 1 

Прыметнікі жаночага роду ў родным склоне адзіночна- 
га ліку ў Скарыны часта маюць царкоўнаславянскі канча- 
так -ие (-ые): жены, почстивые, пречистыя девици, всея 
вселенныя, от горы святыя. Гэтыя ж прыметнікі могуць 
мець у яго і пашыраныя ў старабеларускай мове формы з 
канчаткам -де (-ее): великое славы, далекое землі, силное 
обороны, из чужее земли, жертвы мирное, з доброе волі. 

У творным склоне адзіночнага ліку прыметнікі жаноча- 
га роду сустракаюцца ў творах Скарыны з канчаткам 
-ою (-ею), вельмі пашыраным у старабеларускай мове: 
тучною шшею, помоіцию малою. 

У царкоўнаславянскай мове прыметнікі і дзеепрыметні- 
кі мелі ў назоўным склоне множнага ліку для мужчынска- 
га роду канчатак -ии (-ыи), для жаночага -- -ая (-яя), для 
ніякага -- -ие (-ые). Часта такое ўжыванне ў Скарыны за- 
хоўваецца: древниш волотове, мудрыши друзи, добрая дела, 
таковая слова. У беларускай мове таго часу агульным 
для трох родаў прыметнікаў у назоўным склоне множнага 
ліку становіцца канчатак -ие (-ые). Такія формы ёсць і ў 
Скарыны: великие тайны, многие книги, воды морские, гра- 
ды обительные, звери дубравные. 

Такім чынам, і на прыкладзе прыметнікаў мы бачым 
імкненне Скарыны наблізіць царкоўнаславянскую мову ў 
сваіх выданнях да беларускай. 


АБ УЖЫВАННІ ЗАЙМЕННІКАЎ 

У перакладах Скарыны побач з царкоўнаславянскім 
займеннікам 1-й асобы адзіночнага ліку азо ужываецца і 
адпаведны ўсходнеславянскі я: аз6 сплю, аз выведох», аз'е 
куплю, я Франциске Скоринине сыне. 

У царкоўнаславянскай мове ў давальным і вінавальным 
склонах ужываліся праклітычныя і энклітычныя займенні- 
кі. Першыя з іх стаялі звычайна перад дзеясловам, да якога 
адносіліся (давальны склон: мяе, тебе, собе, нам», вамэ; 
вінавальны: мене, тебе, себе, насе, васе), другія -- пасля 
(давальны склон: ми, ти, си, ны, вы; вінавальны склон: яя, 
тя, ся, ны, вы). У Скарыны энклітычныя займеннікі ўжыва- 
юцца рэдка, на іх месцы пасля дзеясловаў можна сустрэць 
праклітычныя, як і ў старабеларускай мове: повелеле ми, 
везбужу на тя злое, але: научаюте насе, выбежали на нас». 

У Скарыны пераважаюць уласцівыя беларускай мове 
формы давальнага і меснага склонаў асабовага і зваротна- 
га займеннікаў: тобе, собе. Для царкоўнаславянскай мовы 

характэрны былі формы тебе, себе, якія захаваліся ў рускай 
мове. 

Такім чынам, у формах, характэрных для беларускай ці 
наогул для ўсходнеславянскіх моў, сустракаюцца ў выдан- 
нях Скарыны і займеннікі. 


ФОРМЫІ ДЗЕЯСЛОВАЎ 


У 9-й асобе адзіночнага і множнага ліку цяперашняга 
і будучага часу ў выданнях Скарыны пераважаюць царкоў- 
наславянскія формы на -ши: биеша, видиши, возложишци, 
жадаеиш, живеши, идеши, лежиши, можеши, пытаеши, ста- 
нешш. Але часам можна знайсці і формы на шт, уласцівыя 
беларускай мове: будеше, збираеше, можеше. 

У. выданнях Скарыны дзеясловы ў 9-й асобе адзіночна- 
га і множнага ліку ўжываюцца з мяккім канчаткам -- -те, 
характэрным для старабеларускай мовы: будеть, даеть, жи- 
веть, зрить, любить, пишеть, стоить, ХоіцеТЬ, видять, проре- 
куть, будуть. Для царкоўнаславянскай жа мовы характэр- 
ны формы на -то (т цвёрдае). 

У 1-й асобе множнага ліку найбольш пашыранымі 
з'яўляюцца формы на -м, якія захоўваюцца ў рускай і бе- 
ларускай мовах і зараз: будем», взыйдеме, загинем", зна- 
еме, можем», скажем'. , 

Сярод форм загаднага ладу 2-й асобы адзіночнага ліку 
ў Скарыны пераважаюць царкоўнаславянскія з ненаціск- 
ным канчаткам -и: буди, востани, избави. Але можна Су- 
стрэць і ўсходнеславянскія формы на мяккі зычны: верь, 
видь, дозволь, оставь, позычь, понизь, приедь. 4 

Найбольш пашыранымі формамі загаднага ладу 2-й 
асобы множнага ліку з'яўляюцца ўсходнеславянскія без -и- 
ў аснове: будьте, видьте, кричьте, повесте, слыште, чинте, 
ненавидьте. 

Неазначальная форма дзеяслова (інфінітыў) У Скарыны 
Мае часцей за ўсё царкоўнаславянскі суфікс -ти: добыти, 
держати, купитй, мучити, жаловати. Але зрэдку сустрака” 

юцца ўласцівыя ўжо ў той час жывой беларускай мове, 
з суфіксам -ты: будете приносить жертвы. 

У Скарыны часам сустракаюцца дзеепрыслоўі на 
гучи (-ючи), уласцівыя тагачаснай беларускай мове: не 
магу оубо боячися отвешати, панна шла за нею несучи 
плаш ея, он же плакал» есто едучы. 

Такім чынам, Скарына, ужываючы часам беларускія і 
ўсходнеславянскія дзеяслоўныя формы на месцы царкоўна- 
славянскіх, імкнецца зрабіць мову сваіх кніг больш зразу- 
мелай для суайчыннікаў. 


З СІНТАКСІСУ 

У выданнях Скарыны пераважаюць царкоўнаславянскія 
сказы, у якіх пры выказніку адмоўе не паўтараецца: и яик- 
то же смеаше спротивится им понеже страх ихо великий 
нападе на них; и ниедино место знайдеся им»; никтоже 
возможетэ супротивитися вамо; никтоже оуслышит МЯ. 
Але можна знайсці і выпадкі паўтарэння адмоўя не пры 
выказніку, як і ў беларускай мове: никого Царь чтити не 
будеть. Нават гэта адна з'ява сведчыць аб тым, што імкнен- 
не наблізіць мову сваіх выданняў да роднай мовы зем- 
лякоў-беларусаў праяўляецца і ў сінтаксісе кніг Скарыны. 


ЛЕКСІКА 


Найбольш прыкметнай у выданнях Скарыны з'яўляецца 
лексіка, характэрная для ўсіх славянскіх моў. Яна называ- 
ецца агульнаславянскай. Гэтыя словы абазначаюць прырод- 
ныя з'явы, назвы зямной паверхні, адрэзкаў часу, дрэў, жы- 
вёл, людзей па іх роднасці і сваяцтву, матэрыялаў, некато- 
рых дзеянняў, якасцей і г. д.: бего, беда, битва, бой, брат, 
вдова, век», вера, верхо, весна, ветры, вечерэ, вина, внуке, 
вода, воин, воля, глина, гнев'ь, гнездо, годы, гора, горло, 
грех', дед», дело, душа, день, дно, доме, дубе, духе, дым». 

Імкнучыся зрабіць мову сваіх выданняў больш зразуме- 
лай простаму чытачу, Скарына замест некаторых незразу- 
мелых царкоўнаславянскіх слоў ужываў беларускія. Бела- 
рускіх слоў у яго выданнях вельмі многа: баламут, бот, 
ботяне, бохан, взорэе, волоте, ворожбите, вуж, вышшня, 
гай, глубиня, господар, гук», гулня, гуслі, детинство, ду- 
бець, зброя, згода, клопоте, конник?, кривда, криница, 
кропля, куделя, куто, оксамите, олей, поклепе, полбне, пом- 
ста, початок, праца, пригода, прикладз, подлога, промень. 

Некаторыя словы прыдуманы самім Скарынай, вось 
асобныя з іх: глуповство, действо, дуровство, ленивство, по- 
добенство, скуповство і інш. 

Але самай вялікай групай слоў у выданнях Скарыны 
з'яўляюцца словы царкоўнаславянскія. Гэта сведчыць яшчэ 
раз аб тым, што мова яго выданняў царкоўнаславянская. 
Вось некаторыя характэрныя царкоўнаславянскія назоўні- 
кі: ад», бдение, бездна, безумие, благодарение, благославе- 
ние, брань (бітва), брашно (харч), верве (вяроўка), воз- 
растэ, вопль, вретшце (рыззё), глагол, господин», десница 
(правая рука), дцера (дачка), естество (істота), жезле, 
зерцало (люстэрка), источник", клевета, ковчеге (марское 
судна), лесть, месте, мзда, мститель, наследнике, недуге 
(хвароба), ншцета, обете (клятва, абяцанне), обилие, овене 
(баран). 

Прыведзеныя словы надаюць мове ўрачысты характар, 
некаторыя з іх звычайныя і ўжываюцца ў сучаснай рускай 
мове, асабліва ў паэзіі. Большасць з іх не патрабуюць пе- 
ракладу. 

Яркім доказам царкоўнаславянскай моўнай асновы вы- 
данняў Скарыны з'яўляецца перавага характэрнай для 
царкоўнаславянскай мовы няпоўнагалоснай лексікі над 
усходнеславянскай і беларускай поўнагалоснай. Вось нека- 
торыя са шматлікіх у Скарыны царкоўнаславянскіх няпоў- 
нагалосных слоў: бреге (бераг), враге, владети, власть 
(волость), врата, вреде, время, глава, глад (голад), гласе 
(голас), граде (горад), длань (далонь), длате (долата), 

драгий (дарагі), древо, здравие, злато, кладезь (калодзеж), 
класе (колас), краткий, младый, млато (молат). 

Побач з гэтымі ён іншы раз ужывае і ўсходнеславянскія 
поўнагалосныя словы: борона, боронити, голодный, голод, 
долото, дорога, короткость, молодець, молотити, молото, 
оборона, полбне, пороге, похоронити, середний, сором», 
сторожа, сторож». 

Яркай прыкметай царкоўнаславянскіх слоў у Скарыны 
з'яўляюцца злучэнні жд, іц: вражда, жажда, нужда, преж- 
де, чуждый, ноішный, ношэ», обеіцати, овоіе, прыстаўка 
пре-: превеликий, превышний, предивный, презлый, пры- 
стаўка воз- (вос-): возвеличити, возвратити і інш. 

Скарына разумеў, што многія царкоўнаславянскія словы 
цяжкія для разумення простаму чытачу. Таму ён даваў пе- 
раклад іх на палях. Такі прыём тлумачэння слоў называец- 
ца глосай. Сам Скарына пісаў пра гэта так: «Такь же по- 
ложиль есми на боцехь некоторый слова для людей про- 
стыхь, не рушаючи самое Псалтыри ни вь чемь же, яко суть 
Онагри и Геродеево жилиіце и хлябие, и иные слова, кото- 
рый суть вь Псалтыри нерозумный (г. зн. незразумелыя) 
простым людем», найдуть ее на боцехь руским языком что 
которое слово знаменуеть». Глосы -- адна з самых цікавых 
і выдатных асаблівасцей выданняў Скарыны. У іх праяў- 
ляецца яшчэ адна здольнасць Скарыны -  вучонага-мова- 
веда. Звычайна Скарына ўжывае глосы пры тлумачэнні не- 
зразумелых назваў жывёл, раслін, прадметаў быту, геа- 
графічных назваў, напрыклад: онагри -- лосй, пажить -- 
былие, тимепан» -- бубен, холми -- узгорки, ефидплене - 
муринове (муриігь -- негр). 

Менавіта глос 1 аказалі вялікую дапамогу ў стварэнні 
капітальных па тым часе царкоўнаславянска-беларускіх 
слоўнікаў яго паслядоўнікам - Лаўрэнцію  Зізанію-- 
«Лексіса» (1596, Вільня) і Памве Бярындзе -- «Лексіко- 
на» (1627, Кіеў, 1653, Куцеін) і інш. 

Як вядома, для ажыццяўлення выдання Бібліі на цар- 
коўнаславянскай мове Скарына карыстаўся чэшскай Біблі- 

Аў аа 
АЛА ЗЫ 


аўру 


“яй 1506 г. Пры перакладзе ў мову Скарыны трапілі шматлі- 

кія чэшскія словы. Чэшскія лексічныя запазычанні -- спе- 
цыфічная асаблівасць выданняў Скарыны. Для прыкладу 
можна ўзяць такія: змизати 'знікнуць -- ангел божици зми- 
зале ото очию его, занепразнити 'заняць-- занепразниле 
коханиеме серце его, либивость "прыгажосць" -- кравы при 
той же либивости зостали, рукавнике 'сетка птушкалова” - 
куропатва вгонена бывает в рукавник?. 

Адрозненні мовы Скарыны ад царкоўнаславянскай мовы” 
асабліва выразна бачны, калі параўнаем урывак з яго вы- 
дання з адпаведным тэкстам з выдадзенай на царкоўнасла- 
вянскай мове Бібліі Іванам Фёдаравым у горадзе Астрогу 
на Украіне ў 1981 г: 






Астрожская Біблія 


И рече воозь кь рёди, слы- 
ши діци не ходи сьбирати 
на ин, и не 6фтХОДИшИ 
отсюдў, но здБ пристаний 
кь отроковицамь Ммойм». 
И очи твой да бідета на 
нивБ идБже жнёть, и да хо- 
диши вьслБа ихь, и се за- 
поввдаю отроко“ч мойм»ь не 
присаіци к тебБ. и егда 
выкадаеши да идеши к» со- 
сёдомь и піеши отнёдў же 
черплю" жатели... 


Біблія Скарыны 


Тогда рече Воозь к руде 
слыши ты діцеро не ходиж» 
инде збирати класовь, и не 
тходи с пола сего но буди 
с девками мойми. И игде 
они жати будуть т сбирай 
после нихь. Понеже есми 
приказал отрокомь моймь 
Абы ни единь не перешка- 
жаль тобБ. Захоішеть ли ти 
сАпакь пити то да идёеши 
к сосудом и напийса воды 
юже пиють женци мой 


Для таго каб пераканацца наглядна ў тым, што мова 
Скарыны адрозніваецца ад беларускай мовы таго часу сва” 
ёй царкоўнаславянскай асновай, параўнаем той жа ўрывак 
з выдання Скарыны з адпаведным тэкстам са старабела- 


пераклад на 


аа 








сучасную беларускую мову: 


рала, ўва Бібліі, зробленага ўслед за выданнем 
ХХІ ст. Для разумення зместу ўрыўка прыводзім 

И рекль боазь рёте чи не 
слышиць дочко не ходи зби- 
рати вь поле иное ани пере- 
ступай ф'сюль и тёть при- 
леписА з дБвками мойми: 
очи твой в поли и“ ЖнёТь 
и пойдець за ними ведь же 
вказаль есми молоденьцомь 
абы сА не дотыкати тебе 
и пожадаець и пойдешь кь 
сўдомь и  бёдешь ПИтИ 
Ф'Ў ль иже пьють мМоОлодДиИЦи. 


І кажа Ваоз да Руфы, па- 
слухай, дачка, не ідзі збі- 
раць у іншае месца і не 
адыходзь адсюль, але тут 
далучыся да дзяўчат маіх. 
І дзе яны жаць будуць, там 
збірай пасля іх. Бо я зага- 
даў хлопцам маім, каб ніво- 
дзін не перашкаджаў табе. 
А калі табе захочацца піць, 
ідзі да посуду і напіся вады, 
якую п'юць жнеі мае. 


Параўнанне прыведзеных урыўкаў паказвае, што пера- 
клад Скарыны па моўных асаблівасцях стаіць бліжэй да 
старабеларускага перакладу, чым царкоўнаславянскі тэкст. 
У гэтым і заключаецца ажыццяўленне мэты, якую ставіў 
перад сабой Скарына як перакладчык, кнігавыдавец і 


асветнік свайго народа. 


ЗАКЛЮЧЭННЕ 





падчыну Скарыны ў гісторыі бела- 
рускай і ўсходнеславянскай культу- 
ры зараз цяжка пераацаніць. Кіру- 
ючыся сваімі рэфарматарскімі і 
асветніцкімі мэтамі, ён смела ўво- 
дзіў У царкоўнаславянскі тэкст вы- 
данняў беларускія словы і выразы. 
Ён першы арганізаваў кнігадрука- 
ванне для свайго народа, даў дру- 
каваную кнігу, адваяваўшы яе 
з-пад улады царквы. 

На тэрыторыі Беларусі, Літвы 
і Украіны на працягу ра 
ХУІІ стст. адкрываюцца шматлікія 
друкарні - у Брэсце, Вільні, За- 
блудаве, Лоску, Любчы, Мінску, 
Магілёве, Слуцку, Супраслі, Астрогу 
і інш. Кнігі выдаюцца на белару- 
скай, украінскай, літоўскай, царкоў- 
наславянскай, польскай, лацінскай 
мовах. Першая друкарня пасля ска- 
рынінскай -- Брэсцкая была засна- 
вана ў 1558 г. У Брэсцкай друкарні 
ў 1563 г. была надрукавана на поль- 
скай мове пратэстанцкая Біблія. 
У 1569 г. была адкрыта друкарня У 
Нясвіжы, у якой у гэтым жа годзе 
беларускія друкары і асветнік! Сы- 
мон Будны, Мацей Кавячынсе 
і Лаўрэнцій Крышкоўскі выдалі дзве 

кніжкі -- «Катэхізіс» і «Апраўданне грэшнага чалавека пе- 
рад богам». Узорам для нясвіжскіх друкароў паслужылі 
шрыфты Скарыны. У прадмове да «Катэхізіса» змяшчаецца 
заклік у духу скарынінскіх запаветаў да князёў Радзівілаў, 
каб яны «не тольки в чужеземских языках кохали, але бы 
ся теж... и того здавна славнаго языка словенского разми- 
ловати и оным ся бавити рачили». Сымон Будны наблізіў 
мову царкоўных тэкстаў да жывой беларускай мовы. Яго 
«Катэхізіс» выдадзены на беларускай мове. 

У Заблудаве ў маёнтку князя Рыгора Хадкевіча аргані- 
завалі друкарню рускія першадрукары Іван Фёдараў і Пётр 
Мсціславец. Тут у 1569 г. было надрукавана «Учительное 
евангелие». Пазней, у 1574 г., Пётр Мсціславец адкрыў дру- 
карню ў Вільні, у якой сярод іншых кніг надрукаваны 
і ПІ Статут Вялікага княства Літоўскага. 

Васіль Цяпінскі арганізаваў у Нясвіжы (1580) малень- 
кую друкарню і выдаў Евангелле. Гэта выданне вылучаецца 
тым, што зроблена яно паралельна на дзвюх мовах -- цар- 
коўнаславянскай і беларускай. Выданне Цяпінскага мела 
вялікае значэнне для павышэння аўтарытэту беларускай 
мовы ў старажытны перыяд, бо паказала раўнацэннасць 
яе з царкоўнаславянскай мовай. 

У канцы ХХІ- ХХІІ ст. пачало ўзнікаць і шмат іншых 
перакладаў царкоўных кніг на беларускую мову. З друкава- 
ных рэлігійных кніг на беларускай мове, выдадзеных у гэ- 
ты перыяд, можна назваць «Казанне Кірыла» (Вільня, 
1596), «Два казанні» Л. Карповіча (Еўе, 1616), «Евангел- 
ле вучыцельнае» (Еўе, 1616), «Кінавіён» (Еўе, 1618), «На- 
вука аб сямі тайнах» (Вільня, 1620), «Казанне пахаваль- 
нае» М. Сматрыцкага (Вільня, 1620) і інш. Працягвалі 
з'яўляцца і рукапісныя пераклады свяшчэнных кніг на бе- 
ларускую мову, напрыклад рукапісная Біблія пачатку 
ХУІІ ст. 

Справа, пачатая Скарынай, была працягнута яго пасля- 
доўнікамі. Ужыванне пісьмовай беларускай мовы набыло 
небывалы размах. 

ЗМЕСТ 


Уводзіны вё дубацса 6::; 7602:92; а забаўна сзктанен і 
Изь славнаго града Полоцька. . ў рана 

В лёкарстве и в науках вызволёных доктор... М , 
Выложены доктором Франциском Скориною с Полоцька... 
Рускыми словами а словенскымь языком... ц... . 
Заключэнне . 6. «зь, 22; днае 
Літаратура пра Скарыну ах. аа на аб савісайаАсаананнння 


Сокровиіца языка 
Владимир Митрофанович Свежинский 


слово аўн 
СКОРНЫ 


Минск, издательство «Народная асвета»: 
На белорусском зна 













шайааны М. Я. Шчарбун, Р. Ф. Кузняцова. Афармленне д. 8. с 
П. Масцерава. У афармленні выкарыстаны гравюры Ф. Знай “Маст 
тэлактар Н. «Л. Шаўаааая, Тэхнічны рэдактар С. І. лака Каза 


. Г. Вінаградава, Р. С. Ахрэмчык. 
ІБ Хе 1699 б: 

Пап. 4; параар” 

умоў а, Р берба- “адбіт. Ул.-выд. арк. 25, ыа 13 000 
Цана к. 

вецтваў, паліграфіі і кніжнага гандлю. 220600 Мінск, праспект ў 
Мінскі ордэна Працоўнага Чырвонага Сцяга баауйааааа ў 
ласа, 920005 Мінск, Чырвоная, 23. 1 7 

Што такое мова? 

Якія функцыі мовы ў грамадстве? 

Калі людзі навучыліся пісаць? 
Які гістарычны лёс беларускай мовы 

і пісьменнасці? 





На гэтыя і многія іншыя пытанні 
юны чытач знойдзе адказ 
у кнігах серыі «Скарбы мовы». 
Кнігі выходзяць 
на рускай і беларускай мовах. 
Яны дапамогуць зразумець, 
у чым сакрэт выразнасці 
і багацця мовы, 
як авалодаць гэтым важнейшым 
здабыткам чалавека. 





